

कार्यालय आदेश

यमुना एक्सप्रेसवे औद्योगिक विकास प्राधिकरण की 68वीं बोर्ड बैठक दिनांक 03/10/2020 के मद संख्या 68/35 में अनुमोदित प्रस्ताव में यमुना एक्सप्रेसवे औद्योगिक विकास प्राधिकरण की आवंटित परिसम्पत्तियों गुप हाउसिंग, /बिल्डर टाउनशिप एवं संस्थागत हेतु निष्पादित पट्टा प्रलेख धारकों एवं उप पट्टा प्रलेख धारकों द्वारा बिल्डर्स टाउनशिप/ गुप हाउसिंग एवं संस्थागत योजनाओं में उल्लिखित देय किशतों का भुगतान न किये जाने के फलस्वरूप अतिदेय धनराशि (Defaulted Amount) के भुगतान हेतु निम्नलिखित शर्तों के अधीन रिशेड्यूलमेन्ट सुविधा दिनांक 31.03.2021 तक प्रदान की जाती है:-

- (क) समस्त परिसम्पत्ति अनुभागों में पुनर्निर्धारण (Re-Schedulement) की सुविधा दिनांक 31.03.2021 तक लागू रहेगी। यह सुविधा केवल उन्हीं आवंटियों को अनुमन्य करायी जायेगी, जिनके द्वारा आवंटित परिसम्पत्ति का पट्टा /उप पट्टा निष्पादित करा लिया गया है।
- (ख) अतिदेयता के पुनर्निर्धारण की सुविधा के अन्तर्गत मूल किशतों के पेमेंट प्लान की अतिदेयता एवं पूर्व में पुनर्निर्धारित (Re-Schedulement) सभी भुगतान तालिका की अतिदेयता तथा 64.7 प्रतिशत अतिरिक्त प्रतिकर की धनराशि की अतिदेयता की गणना (मा0 उच्चतम न्यायालय में विचाराधीन SLP में पारित निर्णय के अधीन) को छोड़ते हुए प्रारम्भ में आवंटी को रि-शिड्यूलमेन्ट के प्रार्थना पत्र के साथ कुल अतिदेय धनराशि की 05 प्रतिशत धनराशि जमा करायी जानी होगी तदोपरान्त रि-शिड्यूलमेन्ट की सुविधा अनुमन्य होने पर निर्धारित अवधि में 10 प्रतिशत प्राधिकरण द्वारा अधिकृत बैंक में जमा करायी जायेगी, जिसमें अग्रिम कुल अतिदेय 15 प्रतिशत (5 प्रतिशत प्रार्थना पत्र के साथ तथा 10 प्रतिशत रिशेड्यूलमेन्ट अनुमन्यता के उपरान्त जारी से 30 दिन में) का निर्धारण किया जायेगा।
- (ग) अतिदेय के पुनर्निर्धारण की सुविधा प्रदान किये जाने में प्रत्येक आवंटी/पट्टाधारक/उप पट्टाधारक से इस आशय का शपथ-पत्र लिया जायेगा कि यदि उनके द्वारा पुनर्निर्धारण किशतों तथा आवंटन की शर्तों के अनुसार आवंटन पत्र/पट्टा प्रलेख/उप पट्टा प्रलेख में उल्लिखित किशतों का भुगतान समय से नहीं किया जाता है तो 3 किशतों का डिफाल्टर होने की दशा में प्राधिकरण बिना किसी पूर्व सूचना के आवंटन निरस्त कर सकता है। 64.7 प्रतिशत अतिरिक्त प्रतिकर की देयता/अतिदेयता के संबंध में अवगत करा दिया जायेगा। शपथ-पत्र में आवंटी द्वारा यह भी उल्लेख किया जायेगा कि 64.7 प्रतिशत अतिरिक्त प्रतिकर की देयता मा0 उच्चतम न्यायालय में विचाराधीन SLP में पारित निर्णय के अधीन होगी।
- (घ) यदि किसी प्रकरण में निर्धारित किशतें जमा करने की अंतिम समय सीमा समाप्त नहीं हुई है और आवंटी द्वारा भूखण्ड/प्रोजेक्ट की पूरी धनराशि जमा नहीं की गयी है। ऐसे प्रकरणों में केस-टू-केस यथोचित निर्णय लेने हेतु प्राधिकरण के मुख्य कार्यपालक अधिकारी अधिकृत होंगे। किसी आवंटी को किसी भूखण्ड/प्रोजेक्ट में किशतें जमा करने की अंतिम समय सीमा समाप्त नहीं हुई है तो नियमानुसार (8.5 प्रतिशत+3 प्रतिशत दण्डात्मक ब्याज = 11.5 प्रतिशत) दण्डात्मक ब्याज सहित किशतों का पुनर्निर्धारण मुख्य कार्यपालक अधिकारी महोदय के अनुमोदन के उपरान्त किया जायेगा। साथ ही यह भी अवगत कराना है कि ऐसे प्रकरण में समय सीमा पट्टा प्रलेख/उप पट्टा प्रलेख में उल्लिखित अंतिम तिथि से आगे नहीं बढ़ायी जायेगी। पुनर्-निर्धारण (Re-Schedulement)की किशते नोर्मल ब्याज पर बनेगी।

RL Sjl
15-10-20

यमुना एक्सप्रेसवे औद्योगिक विकास प्राधिकरण

पथम तल, कॉमर्शियल कॉम्प्लेक्स, ब्लॉक-पी-2, सेक्टर ओमेगा-1, ग्रेटर नौएडा सिटी - 201308 गौतमबुद्धनगर (उ0प0)

- (ड) यदि किसी प्रकरण में निर्धारित किश्तें जमा करने की अंतिम समय सीमा समाप्त हो चुकी है और आवंटी द्वारा भूखण्ड/प्रोजेक्ट की पूरी धनराशि जमा नहीं की गयी है। उन प्रकरणों में आदेश निर्गमन की तिथि से अधिकतम 5 वर्ष की अधिकतम समय-सीमा प्रदान किया जाना प्रस्तावित है तथा ऐसे प्रकरणों में केस-टू-केस यथोचित निर्णय लेने हेतु प्राधिकरण के मुख्य कार्यपालक अधिकारी अधिकृत होंगे। यदि किसी आवंटी को किसी भूखण्ड/प्रोजेक्ट में अतिरिक्त समय सीमा प्रदान की जाती है तो नियमानुसार (8.5 प्रतिशत+3 प्रतिशत दण्डात्मक ब्याज =11.5 प्रतिशत) दण्डात्मक ब्याज सहित एवं प्राधिकरण संचालन मण्डल के निर्णय के क्रम में Repayment अवधि के वृद्धि होने पर बढ़ी हुई अवधि में 03 प्रतिशत अतिरिक्त शुल्क अधिरोपित करते हुए किश्तों का पुनर्निर्धारण मुख्य कार्यपालक अधिकारी महोदय के अनुमोदन के उपरान्त किया जायेगा। पुनर्निर्धारण (Re-Schedulement)की किश्तें नॉर्मल ब्याज पर बनेगी तथा Repayment अवधि के वृद्धि होने पर बढ़ी हुई अवधि में 03 प्रतिशत अतिरिक्त शुल्क लिया जायेगा।
- (च) ऐसे प्रकरणों में आवंटी द्वारा प्रत्यावेदन सम्बन्धित परिसम्पत्ति अनुभाग में प्रस्तुत किया जायेगा। परिसम्पत्ति अनुभाग द्वारा पत्रावली में उक्त पत्र व्यावहारित करते हुए पत्रावली वित्त विभाग में अग्रेतर कार्यवाही हेतु प्रेषित की जायेगी। वित्त विभाग नियमानुसार उपरोक्तानुसार कार्यवाही सुनिश्चित करेगा।
- (छ) जिन आवंटियों को पी0एस0पी0 पॉलिसी के अंतर्गत रिशेड्यूलमेन्ट की सुविधा का लाभ दिया जा चुका है और वे पुनः डिफॉल्ट कर चुके हैं, उनको भी वर्तमान तक की अतिदेयता का रिशेड्यूलमेन्ट करने का अवसर प्रदान किया जायेगा परन्तु यह सुविधा उन्हीं आवंटियों को प्रदान की जायेगी, जिनके द्वारा वर्तमान में कुल डिफाल्ट धनराशि का 15 प्रतिशत धनराशि पुनः जमा करायी जायेगी। यदि किसी आवंटी ने पी.एस.पी. पालिसी के अन्तर्गत पूर्व में 15/25 प्रतिशत धनराशि के सापेक्ष आंशिक भुगतान किया गया है तो उसे कैपिटलाईज्ड करने के उपरान्त 15 प्रतिशत धनराशि वर्तमान नीति के अनुसार अलग से जमा करानी होगी।
- (ज) जिन आवंटियों द्वारा अतिदेय धनराशि के सापेक्ष पूर्व में 15/25 प्रतिशत धनराशि के विरुद्ध पार्ट धनराशि जमा कराई गयी है ऐसे प्रकरणों में वर्तमान तक डिफाल्टर धनराशि के सापेक्ष 15 प्रतिशत धनराशि की गणना (प्रीमियम+अतिरिक्त प्रतिकर)(मा0 उच्चतम न्यायालय मे विचाराधीन SLP मे पारित निर्णय के अधीन) करते हुए (पूर्व में जमा की गई 15/25 प्रतिशत पार्ट धनराशि) को घटाते हुए अवशेष अन्तर धनराशि (प्रीमियम+अतिरिक्त प्रतिकर) का भुगतान मय ब्याज एकमुश्त पत्र जारी होने की तिथि से 30 दिन में जमा कराये जाने के उपरान्त ही किश्तों की रि-शेड्यूलमेन्ट की सुविधा अनुमन्य होगी।
- (झ) आवंटी यदि कुल अतिदेय धनराशि का 15 प्रतिशत निर्धारित अवधि 30 दिन के अन्दर जमा नहीं करा पाते हैं तो उन्हें निर्धारित दण्ड ब्याज के साथ 30 दिन का अतिरिक्त समय विस्तारण प्रदान किया जा सकता है। तत्पश्चात भी देय धनराशि आवंटी द्वारा जमा नहीं की जाती है तो उक्त के अतिरिक्त 30 दिन का समय विस्तारण केस-टू-केस के आधार पर मुख्य कार्यपालक अधिकारी महोदय के अनुमोदन के उपरान्त प्रदान किया जायेगा।

RL Sijl
15/10/20

यमुना एक्सप्रेसवे औद्योगिक विकास प्राधिकरण

प्रथम तल, कॉमर्शियल कॉम्प्लेक्स, ब्लॉक-पी-2, सेक्टर ओमेगा-1, ग्रेटर नोएडा सिटी - 201308, गौतमबुद्धनगर (उ0प्र0)

- (ज) इस नीति के अन्तर्गत पुनर्निर्धारण (Re-Schedulement) की सुविधा प्राप्त करने वाले आवंटियों द्वारा यदि पूर्व निर्धारित भुगतान (Re-Schedulement Plan) के अनुसार किश्तों का भुगतान समयानुसार नहीं किया जाता है एवं 3 किश्तों का डिफाल्टर किया जाता है तो भविष्य में पुनर्निर्धारण की कोई सुविधा प्रदान नहीं की जाएगी एवं आवंटन निरस्तीकरण की नियमानुसार कार्यवाही की जाएगी।
- (ट) जो परिसम्पत्ति एस0बी0आई0पी0एल0आर0 पर आवंटित है उन पर उनके आवंटन पत्र में उल्लिखित ब्याज दर व दण्डात्मक ब्याज दर ही लागू होगी।

“ प्राधिकरण संचालन मण्डल द्वारा उक्त प्रस्ताव पर निम्नानुसार निर्णय लिया गया है:- पुर्न-निर्धारण (Re-Schedulement)की किश्तों के नॉर्मल ब्याज पर बनेगी तथा Repayment अवधि के वृद्धि होने पर बढी हुई अवधि में 03 प्रतिशत अतिरिक्त शुल्क लिया जायेगा। ”


प्राधिकरण की वित्तीय तरलता बनाए रखने के दृष्टिगत जनहित में वायर्स को फ्लैट्स उपलब्ध कराने के निर्धारित लक्ष्य को प्राप्त करने के उद्देश्य के साथ ही (Covid-19) के दृष्टिगत प्रश्नगत अतिदेय धनराशि के रि-शेड्यूलमेन्ट की नीति बोर्ड के अनुमोदन के अनुरूप निर्धारित अवधि के लिये प्रभावी की जाती है, परन्तु उन प्रकरणों में जिनमें माननीय न्यायालय द्वारा यदि कोई आदेश रि-शेड्यूलमेन्ट को प्रभावित करने के सम्बन्ध में पारित किये गये हों, उनमें न्यायालय के आदेशानुसार कार्यवाही की जानी होगी। सभी सम्बन्धित विभाग उपरोक्त नीति के सम्भावित उपयोगार्थियों को सूचित करना सुनिश्चित करें एवं प्राप्त प्रार्थना पत्रों पर समयबद्ध रूप से निस्तारण करना सुनिश्चित करें। प्राधिकरण द्वारा आवंटित परिसम्पत्तियों ग्रुप हाउसिंग, बिल्डर टाउनशिप एवं संस्थागत हेतु निष्पादित पट्टा / उप पट्टा धारकों द्वारा अतिदेय धनराशि जमा कराये जाने हेतु पुनर्निर्धारण की सुविधा उपरोक्त शर्तों के अनुसार प्रदान किये जाने की कार्यवाही की जाए।

(रवीन्द्र सिंह),

अपर मुख्य कार्यपालक अधिकारी

प्रतिलिपि:-

1. स्टाफ आफिसर मुख्य कार्यपालक अधिकारी महोदय को सूचनार्थ।
2. विशेष कार्याधिकारी (एस0बी0/एन0जी0/एम0) को सूचनार्थ।
3. महा प्रबन्धक (वित्त) को इस आशय के साथ प्रेषित कि नीति के बिन्दु ड के अनुरूप रि-शेड्यूलमेन्ट प्रार्थना पत्रों के निस्तारण हेतु विभागवार अधिकारी नामित कर समयबद्ध रूप से प्रकरणों का निस्तारण कराना सुनिश्चित करायेंगे।
4. महाप्रबन्धक (नियोजन/परियोजना) को सूचनार्थ।
5. समस्त योजना प्रभारी/प्रबन्धक सम्पत्ति को सूचनार्थ।
6. प्रबन्धक सिस्टम को उक्त नीति को प्राधिकरण की वेबसाईट पर प्रदर्शित किये जाने हेतु प्रेषित।
7. गार्ड फाईल।


अपर मुख्य कार्यपालक अधिकारी